

आदिवासी उपयोजनेंतर्गत अंतर्गत आधारभूत  
किंमत खरेदी योजनेंतर्गत आदिवासी क्षेत्रात  
खरेदी धान्याच्या साठवणुकीसाठी शासकीय  
गोदाम बांधकामास प्रशासकीय मान्यता  
देण्याबाबत ( खर्ची ता. शहापूर जि. ठाणे )

## महाराष्ट्र शासन

अन्न, नागरी पुरवठा व ग्राहक संरक्षण विभाग

शासन निर्णय क्रमांक: गोदाबां-१०१३/ प्र.क्र.५४२/नापु-१६-ब

हुतात्मा राजगुरु चौक, मादाम कामा मार्ग

मंत्रालय, विस्तार, मुंबई-४०० ०३२

तारीख: २६ फेब्रुवारी, २०१४

### प्रस्तावना

आधारभूत किंमत खरेदी योजनेंतर्गत खरेदी धान्याच्या साठवणुकीसाठी ठाणे जिल्ह्यातील आदिवासी क्षेत्रात खर्ची, ता.शहापूर येथे गोदाम बांधकामाचा प्रस्ताव मुख्य अभियंत्याकडून/जिल्हा पुरवठा कार्यालयाकडून प्राप्त झाले असून सदर गोदामाच्या अंदाजपत्रकास व बांधकामास प्रशासकीय मान्यता देण्यास सार्वजनिक बांधकाम विभागाने सहमती दर्शविली आहे. सबब, शासकीय गोदाम बांधणीच्या अंदाजपत्रकास व कामास आदिवासी उपयोजनेंतर्गत उपलब्ध निधीमधून हाती घेण्यात आलेल्या प्रकल्पांतर्गत प्रशासकीय मंजूरी देण्याची बाब शासनाच्या विचाराधीन होती.

### शासन निर्णय

२. ठाणे जिल्ह्यातील खालील गोदाम बांधकामाच्या अंदाजपत्रकास व कामास पुढील अटीच्या अधीनतेने प्रशासकीय मान्यता देण्यात येत आहे.

- १) अंदाजपत्रक उप विभागीय अभियंता/कार्यकारी अभियंता/अधिक्षक अभियंता तसेच मुख्य अभियंता, यांनी साक्षांकित करावीत..
- २) अंदाजपत्रक सन २०११-१२ च्या दरसूचीवर आधारित असून दरसूची २०१२-१३ वर आणण्यासाठी १० टक्क्याची तरतूद केली आहे.
- ३) अंदाजपत्रकात आवश्यकतेनुसार ४ टक्के आकस्मिक खर्च, पाणी पुरवठा ३ टक्के, विद्युतीकरण ३ टक्के व १० टक्के भाववाढीची तरतूद करण्यात आली असून संगणकीकरणाची तरतूद वगळण्यात येत आहे.

### ३. शासकीय गोदाम बांधकाम

अ.क्र.	जिल्हा	तालुका	प्रस्तावित गोदामाचे ठिकाण	गोदाम संख्या	प्रस्तावित गोदामाची क्षमता मे.टन.	प्रस्तावित अंदाजपत्रकीय खर्च (रु.)	सार्वजनिक बांधकाम विभाग मंत्रालय यांच्याकडील छाननीअंती मान्य अंदाजित खर्च (रु.)
१.	ठाणे	शहापूर	खर्डी	१	१०८०	११९७९२०६	११७८७७४४
			एकूण रुपये एक कोटी सतरा लाख सत्याऐंशी हजार सातशे चव्वेचाळीस फक्त				

४. वरीलप्रमाणे प्रशासकीय मान्यता प्राप्त झालेल्या नवीन शासकीय गोदाम बांधकामासाठी निधी प्राप्त झाल्यानंतर शासकीय गोदाम बांधकामाची कामे तातडीने सुरु करण्यात येऊन विहित मुदतीत पूर्ण करण्यात यावीत.

५. सदरील शासकीय गोदाम बांधकामाचे कामे पूर्ण होताच त्याबाबतचे उपयोगिता प्रमाणपत्र शासनास सादर करण्याची दक्षता जिल्हा पुरवठा अधिकारी यांनी घ्यावी.

६. सदर गोदाम बांधकामावरील खर्च सन २०१३-१४ या वित्तीय वर्षात व तदनंतर वेळोवेळी उपलब्ध करून देण्यात येणाऱ्या तरतुदीमधून भागविण्यात येईल.

७. उपरोक्त खर्च "मागणी क्र. टी ०६ - मुख्यलेखाशिर्ष '४४०८, ०२ अन्न साठवणूक व वखार साठवणूक यावरील भांडवली खर्च ०१/ ७९६- आदिवासी उपयोजना क्षेत्र ०१ आदिवासी उपयोजनेंतर्गत योजना नवीन गोदामांचे बांधकाम (मुफसल) (योजनेंतर्गत) (४४०८ ०२९१), ५३ मोठी बांधकामे" या लेखाशिर्षांतर्गत खर्ची टाकण्यात यावा.

८. बांधकामासाठी विलंब अथवा इतर कारणाने वाढीव खर्च होणार नाही, याबाबत दक्षता घ्यावी. सदर गोदामाचे बांधकाम सा.बां.विभागामार्फत करण्यात यावे. सदर गोदाम बांधकामाच्या कामांना आवश्यकतेनुसार निधी सार्वजनिक बांधकाम विभागास उपलब्ध करून देण्यात येईल.

९. सदर गोदामांचे बांधकामाचे काम प्रगतीपथावर असताना संबंधित अधीक्षक अभियंता, सार्वजनिक बांधकाम विभाग यांनी कमीत कमी तीन वेळेस भेट देऊन कामाची गुणवत्ता उत्कृष्ट असल्याची खातरजमा करावी व तसा अहवाल जिल्हाधिकारी यांना वेळोवेळी लेखी स्वरूपात सादर करावा.

१०. गोदामाचे बांधकाम पूर्ण झाल्यानंतर गोदामाचा ताबा घेण्यापूर्वी सदर गोदामास जिल्हाधिकारी यांनी स्वतः भेट देऊन झालेले काम हे उत्कृष्ट दर्जाचे असल्याबाबत खातरजमा करावी. काही त्रुटी राहून गेल्या असल्यास त्याची पूर्तता सार्वजनिक बांधकाम विभागाकडून करून घ्यावी व त्याचा स्थळ निरीक्षणाचा अहवाल अभिलेखामध्ये जतन करून ठेवावा.

११. काम सुरु करण्यापूर्वी जागेच्या मालकी हक्काबाबतची पूर्तता करून घेण्यात यावी.
१२. गोदाम बांधकामाच्या अंदाजपत्रकातील मुख्य गोदाम बांधकामाव्यतिरिक्त इतर सोयी सुविधांच्या समावेशाबाबत शासन स्तरावरून दिलेल्या विविध सुचना विचारात घेवून जिल्हाधिकारी यांच्या स्तरावर खातरजमा करून इतर सोयींचा आवश्यकतेनुसार अंतर्भाव करावा.
१३. क्षेत्रीय स्तरावरून प्राप्त अंदाजपत्रकाच्या छाननीअंती सार्वजनिक बांधकाम विभागाने Recapitulation Sheet मध्ये सुधारणा केल्या आहेत. सदर Recapitulation Sheet व सार्वजनिक बांधकाम विभागाच्या सहमतीसंबंधी टिपणीच्या प्रती जिल्हाधिकारी व कार्यकारी अभियंता यांना निर्गमित करावयाच्या प्रतीसोबत जोडली आहे.
१४. वित्तीय अधिकार नियम पुस्तिका १९७८ च्या भाग-१, उप विभाग ५ मधील अनुक्रमांक-१ नुसार व महाराष्ट्र सार्वजनिक बांधकाम नियम पुस्तिकेतील परिच्छेद क्रमांक-१३४ नुसार प्रशासनिक विभागास वित्तीय अधिकार प्रदान करण्यात आले आहेत. सदर प्रदान करण्यात आलेल्या वित्तीय अधिकारानुसार व अनौपचारिक संदर्भ क्रमांक-४४३/ इमा-२, दिनांक २६.८.२०१३ अन्वये सार्वजनिक बांधकाम विभागाच्या सहमतीनुसार सदरचा आदेश निर्गमित करण्यात येत आहे.
१५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०२२८१६३२०००३०६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रमेश मु.मनाळे)

अवर सचिव, महाराष्ट्र शासन

प्रत,

१. उप आयुक्त (पुरवठा), कोकण
२. वित्तीय सल्लागार व उप सचिव कार्यालय, अन्न नागरी पुरवठा व ग्राहक संरक्षण विभाग, मुंबई.
३. जिल्हाधिकारी, ठाणे
४. मुख्य अभियंता, सार्वजनिक बांधकाम प्रादेशिक विभाग, मुंबई
५. प्रधान सचिव, आदिवासी विकास विभाग, मंत्रालय, मुंबई.

६. व्यवस्थापकीय संचालक, आदिवासी विकास महामंडळ, नाशिक.
७. सचिव (बांधकामे), सार्वजनिक बांधकाम विभाग, मंत्रालय, मुंबई.
८. कार्यकारी अभियंता, सार्वजनिक बांधकाम विभाग, ठाणे.
९. जिल्हा पुरवठा अधिकारी, ठाणे (जव्हार).
१०. जिल्हा कोषागार अधिकारी, ठाणे.
११. महालेखापाल-१/२, (लेखा परीक्षा), महाराष्ट्र, मुंबई/नागपूर.
१२. महालेखापाल-१/२, (लेखा व अनुज्ञेयता), महाराष्ट्र, मुंबई/नागपूर
१३. निवासी लेखा अधिकारी, मुंबई (वित्तीय सल्लागार व उप सचिव मार्फत)
१४. वित्त विभाग (व्यय-४, अर्थोपाय, अर्थबळ व अर्थसंकल्प-१६), मंत्रालय, मुंबई.
१५. नियोजन विभाग (का-१४११), मंत्रालय, मुंबई
१६. निवड नस्ती/नापु-१६-ब.